

Bárður skaddur og Holte taptu

Bárður B. Mikkelsen og Holte taptu fyrsta dystin í danska endaspælinum

FLOGBÓLTUR

Jákup Mørk

Leygardagin varð farið undir endaspælið í donsku flogbóltskappingini. Og fyri Bárð Mikkelsen og liðfelagarnar í Holte kundi byrjanin valla verið torførari. Mótstøðuliðið var nevnliga hitt sama sum í

steypafinaluni herfyri, og meðan tað tað ferðina eydnaðist Holte at vinna, so gjordist talan hesa ferð um tap fyri HIK Aalborg.

Eins og í finaluni, so var tó talan um ein sera spennandi dyst, her einki var avgjört fyrr enn í seinastu bóltunum í fimta setti.

Endaliga úrslitið gjordist, at Aalborg vann 19-17 í seinasta settinum, men undan hesum hevði Holte tó fleiri ferðir møguleikan at avgera dystin. Í fjórða settinum hevði Holte dyst-

arbólt við støðuni 24-23, og tvær ferðir í fimta settinum var møguleikin eisini at avgera, men í avgerandi løtunum vóru leikararnir ikki nóg kaldir. Í steypafinaluni var støðan annars júst hin øvugta, har Holte slapp livandi frá fyra dyst-arbóltum til mótstøðumenninar, so Bárður tekur nú sjálvur til, at hann nú veit, hvussu teir hjá Aalborg mundu hava tað tann dagin.

Annars var dagurin ikki ein av teimum bestu hjá

føroyska landsliðsmanninum. Tiðliga í fyrsta settinum var hann noyddur at fara av vøllinum, tí økslin vildi ikki spæla við meira, og í løtuni er ivasamt, nær hann verður tøkur aftur á liðnum. Komandi viku-skifti hevur Holte dyst móti Marienlyst úr Odense, og tað er ein dystur, sum skal vinnast, um Holte framvegis skal halda fast í oddinum.

Tjaldur-Neistin 25-20 (15-8):

Tjaldur fann bjargingarlínuna

Við Vesnu Tomajek á beinkinum eydnaðist Tjaldurskvinnunum at basa Neistanum, og harvið eru tað nú bert tvey stig millum tey bæði niðastu liðini í bestu kvinnudeildini

KVINNUHONDBÓLTUR

Jákup Mørk

Talan var um sannan lagnudyst hjá Tjaldri leygardagin. Sæð burtur frá einsamalla sigrinum á Kyndli í grundspælinum, hevur liðið bara tapt og tapt, og hevði sjálvandi eina isoleraða botnstøðu á stigatalvuni við sær.

Næst niðasta liðið á talvuni var Neistin, og tá hesar komu á vitjan longu í fyrsta umfarinum í endaspælinum, er einki at siga til, at nú mátti bera ella bresta hjá Tjaldrinum. Ein ósigur vildi í hvussu so er ført við sær, at munurin longu nú vildi somikið stórur, at ein og hvør realistisk vón um at bjarga sessinum í deildini vildi verið burturvíð.

Hildu allan vegin

Og tær á heimaliðnum mundu hesa ferð vita við sær sjálvum, at møguleikin var til staðar. Neistin hevur í ár verið langt ifrá støðnum, sum í mannaminni hevur tryggjað teimum støðuna á føroysku hondbóltstindunum. Stigatalvan er kontanta avrokningin fyri spælið gjøgnum árið,



Tjaldur vann botnuppperðina móti Neistanum, og nú hómast bráðliga ein bjarging hjá teimum gulu, sum annars hava verið púrusta avbyrgdar í botninum mest sum alt kappingarárið

og undan dystinum móti Tjaldri var Neistin á næst aftasta plássinum. Ein støða, sum í allar mátar man vera púrusta óvand fyri sigursvanda felagið.

Og spenta støðan endurspeglaðist eisini rættiliga skjótt í spælinum úti á vøllinum. Neistin fekk nevnliga als ikki spælið at koyra. Við at mansverja stórskjúttan,

Simonu Dziugyte, fekk Tjaldur á ein effektivan máta bremsa vandamesta neistavápninum, og so stríddust tær á heimaliðnum annars alt tað, sum

tær vóru mentar.

Og tað var eisini hampuliga skjótt, at hetta gav úrslit. Verður sæð burtur frá allar fyrstu løtuni, so var Neistin ongan tíð á odda í dystinum. Munurin var kanska ikki so stórur, men Tjaldur helt alla tíðina nevið frammanfyri, og beint undan steðginum settu tær so ferð á. Við eini væl spælandi Lenka Ribaric og odda sendu tær bóltin fimm ferðir á rað í meskarnar, og so var Neistin um at vera har, sum tær ikki kundu grynna.

Og í seinna hálvleiki kom ongan tíð veruligur spennigur í. Mest dramatiska mundi vera, tá ein áskoðari helt seg skula hjálpa dóm-araparinum við dømingin, men eftir at hesin var fingin úr høllini, varð hildið fram, og tær á heimaliðnum vóru eirindaleysar. Alla tíðina var munurin hildin á einum fyra-fimm málum, og sum dysturin nærkaðist endanum, so mátti Neistin ásanna, at her vendist ikki.

Spent støða

Fyri Tjaldur er einki at taka seg aftur í, at sigurin kom væl við. Sum nevnt, so vildi ein møgugl bjarging verið trupul at sæð, høvdu tær tapt dystin, men nú er minni munurin í so máta. Bert ein dystur, og hóast allar uppgávir í útgangsstøðinum eru truplar, so er einki at ivast í, at tær nú hava fingið hug at fleiri stigum.

Fyri Neistan má hinvegin sigast, at úrslitið var nakað

nær einari katastrofu. Skal Tjaldur bjarga tilveruni í deildini, er í løtuni mest sannlíkt, at tað so istaðin verður Neistin, sum fer úr deildini. Ein møguleiki, sum annars altíð vildið mettur sum tað reina mós, men sum í dag líkast alt meira veruleikanum. At Mildrið Jacobsen so eisini meiddi sær fótin í Runavík, og neyvan verður tøk aftur alt fyri eitt, mundi ikki gera støðuna betri í so máta.

Enn hevur liðið tó 11 dystur at vinna seg upp-aftur, og einki er at ivast í, at fólkið er til eina betri endastøðu. Men so skal eisini heilt annað spel enn tað, sum liðið hevur sýnt seinastu dystirnar, finnast fram.

Dysturin í tølum
Tjaldur-Neistin 25-20 (15-8)
Málskjúttar: Tjaldur: Lenka Ribaric 9(2), Oddvá Fossdalsá 7, Milica Ergic 5, Heidi Heinesen 3, Kristine Ellingsgaard 1
Neistin: Simona Dziugyte 6(1), Susan Brockie 4, Sína Mørk 3(1), Anna Clementsen 2, Vivian Unadóttir 1, Mildrið Jacobsen 1, Ata Høgnadóttir 1, Rakul Augustinussen 1, Ása á Neystabø 1
Brotskøst: Tjaldur 2, Neistin 3
Útvisingar: Tjaldur 3
Dómarar úr Kyndli: Eyðun Samuelssen & Hannis Wardum

Hondbóltsstøður

1. Deild kvinnur

	dystir	v - j - t	vunnin	tapt	mál-munur	mál-stig
1 VB	1	1 - 0 - 0	337	283	54	11
2 VÍF	1	1 - 0 - 0	305	238	67	10
3 Stjørnan	1	0 - 0 - 1	277	281	-4	8
4 Kyndil	0	0 - 0 - 0	294	293	1	6
5 StÍF	1	0 - 0 - 1	304	332	-28	6
6 Neistin	1	0 - 0 - 1	259	279	-20	5
7 Tjaldur	1	1 - 0 - 0	263	333	-70	3

Góð byrjan hjá Juannu

Ábyhøj IF, har Juanna S. Joensen er við á liðnum, megnaði sum kunnugt ikki at spæla seg í danska endaspælið. Istaðin leika tær í vár í elitukvalifikatiónini, har fyra tey bestu liðini vinna sær rættin at spæla í bestu deildini komandi kappingarár.

Her er málið hjá Ábyhøj at enda á ovasta sessinum, og um vikuskiftið fingi tær í øllum førum

eina góða byrjan í so máta. Mótstøðuliðið var úr Middelfart, og Ábyhøj vann dystin 3-1. Hóast Middelfart vann fyrsta settið, so var ongan tíð nakar veruligur ivi um, hvat liðið var hitt betra, og sum skilst var talan í løtum um uppvísingar-spæl frá Ábyhøj.

-jm

Finnland vann báðar

Belgia og Føroyar skulu avgreiða botnsessin síná-millum, meðan Finnland og Ísrael fara at kappast um oddasessin í bólki 3 í EM-undankappingini.

Tað er støðan, nú tveir dystir eru eftir at leika í EM-undankappingar-bólkunum, sum verða avgreiddir í hesum døgum.

Finnland og Belgia leiktu hesa ferð dupult-uppgerð, og í báðum førum gjordist

talán um sannførandi sigrar til Finnland. Mikudagin var dystur í Belgia, og vunnu finnlendingar hesa uppgerðina 25-20, eftir at støðan í hálvleikinum var 11-8 til gestirnar. Sunnudagin var so dystur í Finnlandi, og her endaði tað við tryggum 32-25 sigri til finnlendingar, sum soleiðis hava fult stigatal eftir fyra teir fyrstu dystirnar. Tað hevur Ísrael sum kunnugt eisini, so

spennandi verður at vita, hvør teirra skal vinna sær rættin til viðari luttøku í kappingini. Tann spurningurin verður svaraður innan tveir dagar í hesi vikuni. Miku- og hósdagin skulu liðini nevnliga leika ímóti hvørjum øðrum, og verða báðir dystirnir tá leiktir í Finnlandi.

-jm



EM-undankappingin

Bólkur 1

	d	v - j - t	mál	mál	mál	stig
1 Litava	4	3 - 0 - 1	92	77	15	6
2 Slovakia	4	2 - 0 - 2	96	97	-1	4
3 Grikkaland	4	2 - 0 - 2	87	89	-2	4
4 Italia	4	1 - 0 - 3	87	89	-2	2

Bólkur 2

	d	v - j - t	mál	mál	mál	stig
1 Hvítarussland	4	4 - 0 - 0	123	97	26	8
2 Noreg	4	3 - 0 - 1	133	94	39	6
3 Rumenia	4	1 - 0 - 3	108	125	-17	2
4 Luksemburg	4	0 - 0 - 4	83	131	-48	0

Bólkur 3

	d	v - j - t	mál	mál	mál	stig
1 Ísrael	4	4 - 0 - 0	112	78	34	8
2 Finnland	4	4 - 0 - 0	116	80	36	8
3 Belgia	4	0 - 0 - 4	87	114	-27	0
4 Føroyar	4	0 - 0 - 4	71	114	-43	0

Bólkur 4

	d	v - j - t	mál	mál	mál	stig
1 Eysturriki	4	4 - 0 - 0	132	81	51	8
2 Turkaland	4	4 - 0 - 0	124	94	30	8
3 Cypros	4	0 - 0 - 4	80	112	-32	0
4 Beorgia	4	0 - 0 - 4	95	144	-49	0

Bólkur 5

	d	v - j - t	mál	mál	mál	stig
1 Makedonia	4	4 - 0 - 0	148	114	34	8
2 Sveis	4	3 - 0 - 1	118	96	22	6
3 Letland	4	1 - 0 - 3	109	130	-21	2
4 Bulgaria	4	0 - 0 - 4	101	136	-35	0

Bólkur 6

	d	v - j - t	mál	mál	mál	stig
1 Ukraina	4	4 - 0 - 0	104	72	32	8
2 Bosnia Hersegov.	4	3 - 1 - 0	94	79	15	6
3 Estland	4	0 - 1 - 3	72	97	-25	0
4 Holland	4	0 - 0 - 4	79	101	-22	0

Við einum tryggum sigri á StÍF staðfestu VB, at hini liðini í deildini veruliga skulu spila seg út, um gullið skal enda aðrastaðni

KVINNUHONDBÓLTUR

Jákup Mørk

VB setti eina feita striku undir, at tær framvegis vilja hava eitt orð at siga í føroyska hondbóltsoddinum. Seinastu vikurnar hevur annars mest verið tosað um, nær VÍF skuldi taka VB aftur. Men í grundspælinum hildu tær úr Vági alla tíðina mótstøðuna aftan

fyri seg, og nú endaspælið byrjaði, er enn einki broytt í so máta.

Uppgávan á Skála var annars ein av teimum torføru á pappírinum. StÍF var júst liðið, sum í heyst endaði drúgvu sigursrøðina hjá VB, soleiðis at onnur feløg bráðliga eisini kundu tosa við, tá talan var um heiðursmerkir.

Á Skála var tó eingin ivi, tá avturnaði. Fyrra umfarið leikaði tó hampuliga javnt á. Hóast ferðin á spælinum ikki var hin stóra, so fekk VB rættiliga skjótt skapt sær ein fyrimum, men StÍF vildi líka sum ikki sleppa takinum kortini, so munurin gjordist ongan tíð tann heilt stóri.

Hetta broyttist tó í seinna hálvleiki. Tá hesin var 15 minuttir gamal, hevði VB longu skorað 12 ferðir, meðan StÍF bert hevði funnið meskarnar triggjar ferðir. Vanliga so tryggja Kristina Griksaite í StÍF málinum mundi valla fáa fatur á einum tí einasta skoti frá útlendsku stórskjúttunum hjá VB, og í hinum endanum sluppu hvørki Asta Petrauskiene ella Alana Olaru framat í nóg stóran mun, soleiðis at tær veruliga kundu gerast ein hóttan fyri VB.

Halda fast

Fyri VB mundi trivaligi sigurin koma væl við, nú

útgangsstøðið hjá VB er enn betri til ta tíð. StÍF tykist hinvegin vera steðgað fullkomuliga upp. Eitt skifti tóktist liðið vera størsta hóttanin móti oddasessinum hjá VB, men seinastu vikurnar hevur talan bert verið um tap. Soleiðis tykist tað fyri teirra viðkomandi at snúgva seg eina mest um at gerast partur av bronsustríðnum aftur. Og hetta stríðið er so avgjört ikki tapt enn.

Dysturin í tølum
StÍF-VB 26-39 (14-18)
Málskjúttar: StÍF: Asta Petrauskiene 10(5), Poula D. Olsen 4,

Alina Olaru 3, Sunfrið B. Jacobsen 2(2), Anna M. Berthelsen 2, Anna B. Danielsen 2, Signhild Petersen 2, Ata Gregersen 1
VB: Reda Kurkauskiene 10(3), Daiva Toumaite 7(1), Laila Jespersen 7, Gurið Mortensen 6, Arnleyð Hjelm 3, Eybritt Krosslá 3, Mary Krosslá 2, Guðrun Midjord 1
Brotskøst: StÍF 5, VB 6
Útvisingar: StÍF 1
Dómarar úr Neistanum: Kristian Johansen & Sámál Hansen